



# शुभम संदेश

एक राज्य - एक अखबार

रांची, धनबाद एवं पटना से प्रकाशित

\*\*\* \*\*

सोमवार, 04 दिसंबर 2023 • मार्गशीर्ष कृष्ण पक्ष 7, संवत् 2080 • पृष्ठ : 16, मूल्य : ₹ 6 • वर्ष : 1, अंक : 226

आमंत्रण मूल्य : ₹ 5 मात्र



## मोदी मैजिक!



एमपी में प्रचंड जीत, पीएम मोदी के नेतृत्व वाली 'डबल इंजन' सरकार की कल्याणकारी नीतियों और सुशासन पर जनता की मुहर है. राजस्थान की जीत पीएम मोदी के नेतृत्व में लोगों के अटूट विश्वास की जीत है. -अमित शाह, केंद्रीय गृह मंत्री



खम्मा घणी राजस्थान! राजस्थान में भाजपा की भव्य विजय के लिए प्रदेश की जनता को हार्दिक धन्यवाद. पीएम मोदी के नेतृत्व में राजस्थान की जनता ने सेवा, सुशासन और विकास पर मुहर लगाई है. -जेपी नड्डा, भाजपा के राष्ट्रीय अध्यक्ष



भारतीय राष्ट्रीय कांग्रेस पर विश्वास और भरोसा जताने के लिए मैं तेलंगाना के मतदाताओं का धन्यवाद करता हूँ. मैं उन सभी का भी धन्यवाद करता हूँ जिन्होंने हमें छत्तीसगढ़, मध्य प्रदेश एवं राजस्थान में वोट दिया. -मल्लिकार्जुन खड़गे, अध्यक्ष भारतीय राष्ट्रीय कांग्रेस



मध्य प्रदेश, छत्तीसगढ़ और राजस्थान का जनादेश हम विनम्रतापूर्वक स्वीकार करते हैं, विचारधारा की लड़ाई जारी रहेगी. हम हारते हैं, हताश नहीं हैं. कोशिशें जारी रहेगी. तेलंगाना के लोगों को मेरा बहुत धन्यवाद. -राहुल गांधी, कांग्रेस के वरिष्ठ नेता



तेलंगाना की जनता ने इतिहास रचते हुए कांग्रेस पार्टी के पक्ष में जनादेश दिया है. यह 'प्रजाला तेलंगाना' की जीत है. यह प्रदेश की जनता और कांग्रेस पार्टी के एक-एक कार्यकर्ता की जीत है. -प्रियंका गांधी वाड्वा, कांग्रेस की राष्ट्रीय महासचिव



यह तेलंगाना के लोगों का जनादेश है. हमें पोस्टमॉर्टम करने की जरूरत नहीं है. सब कुछ ठीक रहता है, तभी आपको वह जादुई नंबर मिलता है. -अनुमोला रेवत रेड्डी, प्रदेश कांग्रेस अध्यक्ष, तेलंगाना

## राजस्थान, एमपी और छत्तीसगढ़ में भाजपा • कांग्रेस की झोली में तेलंगाना

मध्यप्रदेश, राजस्थान और छत्तीसगढ़ को देश और हिंदी का हार्ट माना जाता है. यानी दिल बिल्कुल बीच का क्षेत्र. मध्यप्रदेश में भाजपा पहले से अधिक सीटें जीत कर फिर से सत्ता में आई. राजस्थान में कांग्रेस की सरकार को हटा कर सत्ता में आई. और छत्तीसगढ़ में तमाम आकलनों को धता बता करके भाजपा सत्ता में आ गई. इस तरह कांग्रेस ने दो राज्यों में सत्ता गवां दी. और देश के दिल से एग्जिट कर गई. यानी देश के हिंदी हार्टलैंड के इस बड़े हिस्से से जनता ने कांग्रेस को सत्ता से बेदखल कर दिया. एग्जिट कर दिया.

# दिल से एग्जिट

जनता-जनार्दन को नमन! मध्य प्रदेश, राजस्थान और छत्तीसगढ़ के चुनाव परिणाम बता रहे हैं कि भारत की जनता का भरोसा सिर्फ और सिर्फ सुशासन और विकास की राजनीति में है, उनका भरोसा भाजपा में है. मैं उन्हें भरोसा देता हूँ कि आपके कल्याण के लिए हम निरंतर अथक परिश्रम करते रहेंगे. भाजपा की विकास और गरीब कल्याण की नीतियों को आपने जिस तरह लोगों के बीच पहुंचाया, उसकी जितनी भी प्रशंसा की जाए वो कम है. हम विकसित भारत के लक्ष्य को लेकर आगे बढ़ रहे हैं. हमें ना रुकना है, ना थकना है. हमें भारत को विजयी बनाना है. आज इस दिशा में हमने मिलकर एक सशक्त कदम उठाया है. तेलंगाना के मेरे प्यारे भाइयों और बहनों, भाजपा का समर्थन करने के लिए धन्यवाद. -नरेंद्र मोदी, प्रधानमंत्री भारत सरकार

## सेमीफाइनल : 3-1 से जीती भाजपा

एजेंसियां। नई दिल्ली

एमपी, छत्तीसगढ़, राजस्थान और तेलंगाना विधानसभा चुनाव के नतीजों पर पूरे देश की निगाह थी. चार राज्यों काउंटिंग पूरी हो गई, कहां किसकी सरकार बनेगी, इसकी तस्वीर साफ हो चुकी है. दो प्रमुख पार्टियों भाजपा और कांग्रेस के बीच सुबो में वर्चस्व की इस चुनावी जंग में नतीजे 3-1 से बीजेपी के पक्ष में गए हैं. भगवा पार्टी ने न सिर्फ प्रचंड बहुमत के साथ एमपी की सत्ता बरकरार रखी है बल्कि राजस्थान और छत्तीसगढ़ को कांग्रेस से छीन लिया है. कांग्रेस को सिर्फ तेलंगाना में जीत मिली है, जहां भाजपा कभी बड़ी ताकत रही ही नहीं. इस तरह कांग्रेस के साथ सीधे मुकाबले वाले राज्यों में भाजपा ने क्लीन स्वीप करते हुए 3-0 से चुनावी जंग जीत लिया है.

छत्तीसगढ़, राजस्थान और मध्य प्रदेश में भाजपा और कांग्रेस के बीच सीधे टक्कर थी, वहीं दक्षिण के राज्य तेलंगाना में मुख्य मुकाबला भारत राष्ट्र समिति (बीआरएस) और कांग्रेस के बीच हुआ. पांचवें राज्य मिजोरम में मतगणना सोमवार को होगी. आगामी लोकसभा चुनाव से पहले तीन हिंदी भाषी राज्यों में जीत ने जहां भाजपा में नए सिरों से उत्साह का संचार कर दिया है, वहीं कांग्रेस के लिए यह चुनाव किसी भारी झटके से कम नहीं है क्योंकि वह पार्टी शासित दो राज्य भाजपा के हाथों गंवा दिया है.



राजस्थान

राजस्थान में भी भाजपा ने रिवाज कायम रखते हुए सत्तारूढ़ कांग्रेस से सत्ता छीन ली है. यहां की जनता पिछले तीन दशक से हर चुनाव में सरकार बदलती रही है. यहां भाजपा ने 117 सीटें जीत ली हैं. कांग्रेस को 67 सीटें मिली हैं. राज्य की 199 सीट पर मतदान हुआ था क्योंकि एक उम्मीदवार की मृत्यु के कारण उस सीट पर मतदान स्थगित कर दिया गया था. यह पछुते जाने पर कि राजस्थान के नए मुख्यमंत्री का नाम कब तक तय किया जाएगा, राजस्थान में भाजपा के चुनाव प्रभारी प्रहलाद जोशी ने कहा कि यह 'बहुत जल्द और सुचारु रूप से' होगा.

छत्तीसगढ़

छत्तीसगढ़ में शुरुआती रूझानों में सत्तारूढ़ कांग्रेस, भाजपा से आगे थी और बीच में लगा कि दोनों के बीच कांटे का मुकाबला है, लेकिन बाद में भाजपा ने अच्छी-खासी बहुत हासिल कर ली. यहां की 90 में से 57 सीटों पर जीत दर्ज भाजपा ने इतिहास रच दिया. जबकि कांग्रेस को मात्र 33 सीटों से संतोष करना पड़ा. बसपा और गोंडवाणा गणतंत्र पार्टी (गोंगपा) ने राज्य की एक-एक सीट जीती है. भाजपा के वरिष्ठ नेता और पूर्व सीएम रमन सिंह ने कहा कि छत्तीसगढ़ की जनता ने सीएम भूपेश बघेल को खारिज कर दिया है.

मध्य प्रदेश निर्वाचन आयोग से प्राप्त आंकड़ों के मुताबिक, मध्य प्रदेश की 230 सदस्यीय विधानसभा में भाजपा ने 167 सीटें जीत ली हैं. वह भारी बहुमत के साथ सत्ता में फिर से वापसी की है. कांग्रेस को 62 सीटें मिली हैं. मध्य प्रदेश में भाजपा नेताओं ने जीत का संकेत स्पष्ट होते ही दोपहर बाद ही जश्न मनाना शुरू कर दिया था. एमपी चुनाव में मुख्यमंत्री शिवराज सिंह चौहान की लाडली बहना योजना ने हारी बाजी जीतने में बड़ी भूमिका निभाई. वहीं भाजपा ने केंद्र के मंत्रियों और सांसदों को चुनाव लड़वा कर बड़ा दांव खेला, जिसका उसे फायदा मिला. दूसरी तरफ कांग्रेस की गुटबाजी और कमलनाथ का सीएम का चेहरा शायद लोगों को पसंद नहीं आया.

राजनीतिक रूप से खुद को मजबूत करने की कोशिशों में कांग्रेस तेलंगाना में हैट्रिक की उम्मीद कर रही के तेलंगाना चंद्रशेखर राव के नेतृत्व वाली बीआरएस से सत्ता छीन ली है. राज्य की 119 सदस्यीय विधानसभा में कांग्रेस ने 63 सीटें जीती हैं. बीआरएस 40 सीटें जीत सकी है. भाजपा 8 सीट, एआईएमआईएम छह और एक पर भाजपा एक सीट जीती है. तेलंगाना में जीत से हिंदी हार्टलैंड की हार पर कांग्रेस को थोड़ा बहुत सुकून मिला है. हालांकि तेलंगाना में भाजपा के पास खोने के लिए कुछ भी नहीं था.

## भाजपा कांग्रेस


### किस राज्य में किसकी सरकार

देश के 28 राज्यों और विधानसभा वाले 2 केंद्रशासित प्रदेशों को मिला कर अब 17 ऐसे राज्य हैं, जहां या तो भाजपा या फिर उसके गठबंधन एनडीए की सरकार है. अब 12 राज्यों में भाजपा के मुख्यमंत्री होंगे. इन विधानसभा चुनाव के नतीजों से पहले 7 राज्य ऐसे थे, जहां कांग्रेस की सरकार थी या फिर पार्टी वहां सत्ता में भागीदार थी. लेकिन अब यह संख्या घटकर 6 रह गई है. इसके अलावा 8 ऐसे भी राज्य हैं, जहां सत्ता में न तो भाजपा की भागीदारी है और न ही कांग्रेस की. हालांकि, लोकसभा चुनाव से पहले बदली परिस्थितियों के बीच इनमें से कुछ राज्य नवगठित इंडिया गठबंधन का हिस्सा हैं, जिसकी कांग्रेस एक अहम घटक है. राज्य जहां भाजपा की सरकार: मध्य प्रदेश, राजस्थान, छत्तीसगढ़, यूपी, उत्तराखंड, गुजरात, गोवा, असम, अरुणाचल प्रदेश, मणिपुर और त्रिपुरा.

- राज्य जहां भाजपा गठबंधन की सरकार: महाराष्ट्र, हरियाणा मेघालय, सिक्किम, नगालैंड.
- राज्य जहां कांग्रेस की सरकार: कर्नाटक, हिमाचल प्रदेश और तेलंगाना.
- राज्य जहां कांग्रेस गठबंधन सरकार: बिहार, झारखंड और तमिलनाडु.
- राज्य जहां सरकार में न भाजपा और न ही कांग्रेस: पंजाब, दिल्ली, ओडिशा, पश्चिम बंगाल, आंध्र प्रदेश, केरल, मिजोरम\*, पुडुचेरी.

## विधानसभा चुनाव परिणाम


मध्यप्रदेश



पार्टी	सीट
भाजपा	163
कांग्रेस	66
बसपा	00
अन्य	01

2018 में भाजपा : 109, कांग्रेस : 114, अन्य : 7

राजस्थान



पार्टी	सीट
भाजपा	115
कांग्रेस	69
बसपा	02
अन्य	13

2018 में भाजपा : 73, कांग्रेस : 100, अन्य : 27

छत्तीसगढ़



पार्टी	सीट
भाजपा	56
कांग्रेस	33
बसपा	00
अन्य	01

2018 में भाजपा : 15, कांग्रेस : 68, अन्य : 7

तेलंगाना



पार्टी	सीट
कांग्रेस	64
बीआरएस	39
एआईएमआईएम	07
भाजपा	08
अन्य	01

2018 में बीआरएस : 88 भाजपा : 01, कांग्रेस : 19

## मिजोरम में मतगणना आज

आइजोल। मिजोरम में विधानसभा चुनाव की सोमवार को होने वाली मतगणना के लिए सुरक्षा के व्यापक इंतजाम किये गये हैं. इस बार चुनाव में सत्तारूढ़ मिजो नेशनल फ्रंट (एमएनएफ), जोरम पीपुल्स मूवमेंट (जेडपीएम) और कांग्रेस के बीच त्रिकोणीय मुकाबला होने की उम्मीद है. मिजोरम में मतगणना रविवार को मध्य प्रदेश, राजस्थान, छत्तीसगढ़ और तेलंगाना के साथ होनी थी. हालांकि, राजनीतिक दलों, गैर सरकारी संगठनों, चर्च और छात्र संगठनों की अपील के बाद निर्वाचन आयोग ने इसे स्थगित कर दिया क्योंकि रविवार का दिन ईसाई बहुल मिजोरम के लोगों के लिए विशेष महत्व रखता है.

## टिप्पणी

सुरजीत सिंह

मोदी मैजिक, मोदी गारंटी, मोदी हैं तो मुमकिन है. चार राज्यों में जीत के बाद प्रधानमंत्री नरेंद्र मोदी फिर से सफल हुए. यह सब ठीक है. पर इससे बड़ा सच यह है कि बीजेपी को बूथ स्तर पर सपोर्ट है. सपोर्ट कांग्रेस को भी है, लेकिन भाजपा ही एक ऐसी पार्टी है, जो इस सपोर्ट को जीत में तब्दील कर सकती है. भाजपा की जीत उसकी ताकत की वजह से है तो कांग्रेस को हार उसकी कमजोरियों की वजह से है. भाजपा की जीत उसके नेताओं-कार्यकर्ताओं के अथक परिश्रम का परिणाम है, तो कांग्रेस को हार उसके नेताओं-कार्यकर्ताओं के काहिलपने का परिणाम है. यह हर जगह, हर तरफ दिखती है. चुनावी रिजल्ट से साबित भी होती है.

हारी नहीं, बुरी तरह हारी : मध्यप्रदेश, राजस्थान और छत्तीसगढ़ में कांग्रेस सिर्फ हारी नहीं है. बल्कि बुरी तरह हारी है. राजस्थान और छत्तीसगढ़ में सत्ता

हार तो मिलेगी ही : अहंकार, दंभ, गर्व, अभिमान, दर्प, मद, घमंड, ठसक, अकड़, मान. कर्नाटक जीत के बाद कांग्रेसी नेताओं ने इन शब्दों को अपने भीतर समाहित कर लिया. नेतृत्व की मानेंगे नहीं. पार्टी से पहले खुद के फायदे की सोचेंगे. पूछता कोई नहीं पर व्यस्त बहुत हैं. सत्ता की दलाली कर धन बनाने और देने वालों को पास रखेंगे. यही स्थिति हर जगह है. एमपी से लेकर राजस्थान, छत्तीसगढ़ तक. जहां चुनाव नहीं है, वहां भी. यूपी, बिहार, झारखंड सब जगह. एक जैसी स्थिति. निजी फायदे के लिए सपोर्ट करने वालों से दूरी और मौकापरस्ती से नजदीकी. कांग्रेस की सपोर्टिंग पार्टियों में भी यह रोग कम नहीं. जब तक यह नहीं बदलता, कांग्रेस हारती रहेगी और भाजपा जीतती रहेगी.

से बाहर हुई और मध्यप्रदेश में पहले से कम सीटें लाई. अगर इन चार राज्यों के चुनावों को 2024 का सेमीफाइनल माना जा रहा था, तो कह सकते हैं



कि भाजपा ने इसे जीत लिया है. कांग्रेस बुरी तरह हार गई है. कहीं दिखते ही नहीं : जनता के बीच, पार्टी

कार्यालयों में, खबर या विज्ञापन के जरिए अखबारों में, टीवी पर, न्यूज पोर्टलों में. कांग्रेस के नेता कहीं नहीं दिखते. आपस में ही एक दूसरे की टांग खींचने, नीचा दिखाने की प्रतियोगिता में व्यस्त कांग्रेस नेता एक अलग तरह के ही रोग के शिकार हैं. अंग्रेजी के आई, मी, माय सेल्फ को बीमारों से ग्रस्त कांग्रेसी मीडिया से दूरी, मीडिया से बदतमीजी, सहयोगियों को दूर करने के काम में मशगूल रहते हैं. नीचे से ऊपर तक के नेताओं की यही स्थिति है. कांग्रेस के किसी नेता से कुछ बोल कर देखिए और वहीं बात भाजपा के नेताओं से बोल कर देखिए, फर्क साफ नजर आ जाएगा. दोनों दलों के नेताओं से बात करने व मिलने की कोशिश करिए, फर्क दिख जाएगा. अबल तो कांग्रेसी नेता मंत्री फोन पर उपलब्ध ही नहीं मिलेंगे, उपलब्ध हो भी गए तो मिलने का वक्त दो-चार दिन बाद की करेंगे और मिलेंगे तो कुछ करेंगे नहीं. खुद की मजबूरी और पार्टी के लोगों को कोसने का ही काम करेंगे.

## झारखंड राज्य में शिक्षकों के 70 फीसदी पद हैं खाली

# कहीं ढह न जाए हायर एजुकेशन का ढांचा, राजभवन गंभीर

रवि भारती। रांची

झारखंड हायर एजुकेशन का ढांचा ढहने की स्थिति में है। पूरे राज्य के विश्वविद्यालयों में 70 फीसदी पद खाली हो गए हैं। यूजीसी गाइडलाइन के अनुसार 40 छात्रों में एक शिक्षक का होना जरूरी है। लेकिन वर्तमान में 100 छात्रों में एक शिक्षक है। राज्य के विश्वविद्यालयों में 4476 शिक्षकों के पद स्वीकृत हैं, लेकिन इसमें से 3064 पद खाली हैं। इस मामले को राजभवन ने गंभीरता से लिया है। राजभवन ने जल्द से जल्द पदों को भरने को कहा है।



### मुख्य बातें

- 4476 पदों में से 3064 पद हैं खाली
- यूजीसी गाइड लाइन के अनुसार होना चाहिए 40 छात्रों पर एक शिक्षक
- वर्तमान में हैं 100 छात्रों पर एक शिक्षक

### यूजीसी ने भी लिखा पत्र

यूजीसी ने भी इस मामले को लेकर सभी विश्वविद्यालयों के कुलपतियों और कॉलेजों के प्राचार्यों को इस संबंध में एक पत्र लिखा है। कहा है कि इतने कम शिक्षकों में राज्य के विश्वविद्यालयों और कॉलेजों में पढ़ाई कैसे संभव हो पा रही है। विश्वविद्यालयों से राज्य के सभी कॉलेजों और कॉलेजों से शिक्षकों के रिक्त पदों पर नियुक्ति करने और साल के अंत तक शिक्षकों की अपडेटेड लिस्ट यूजीसी के पोर्टल पर अपलोड करने को भी कहा गया है।

### 23 वर्षों में सिर्फ एक बार हुआ जेट

एक तरफ राज्य के विश्वविद्यालयों और कॉलेजों में शिक्षकों की भारी कमी है। वहीं दूसरी ओर इन खाली पदों भरने के लिए कभी भी ईमानदारी से प्रयास नहीं किया गया है। शायद यही वजह है कि राज्य गठन के 23 वर्षों में सिर्फ एक बार झारखंड पात्रता परीक्षा यानी जेट का आयोजन हुआ है। राज्य में 15 अक्टूबर 2006 को पात्रता परीक्षा हुई थी उसके बाद से एक भी पात्रता परीक्षा आयोजित नहीं हो सकी है।

### हर साल बढ़ती जा रही बैकलॉग की नियुक्तियां

बैकलॉग नियुक्तियां हर साल बढ़ रही हैं, लेकिन झारखंड लोक सेवा आयोग से नियुक्ति की प्रक्रिया आगे नहीं बढ़ पा रही है। आधिकारिक सूत्रों का कहना है कि आरक्षण और नियमावतियों में पेंच के चलते नियुक्ति प्रक्रिया बाधित है। हालांकि बैकलॉग के आधार पर लगभग तीन दर्जन शिक्षकों की नियुक्ति हुई है।

### ब्रीफ स्वर्दे

#### राजद कार्यालय में मनायी गयी जयंती

रांची। राष्ट्रीय जनता दल प्रदेश कार्यालय में रविवार को भारत के प्रथम राष्ट्रपति व स्वतंत्रता सेनानी डॉ राजेंद्र प्रसाद की 139वीं जयंती मनायी गयी। राष्ट्रीय जनता दल प्रदेश के पदाधिकारी, रांची जिला व महानगर के पदाधिकारी कार्यक्रम में उपस्थित हुए। डॉक्टर राजेंद्र प्रसाद की तस्वीर पर पुष्प अर्पित किया। इस दौरान पार्टी के इरफान अंसारी, अंजल किशोर सिंह, धर्मेन्द्र महतो, शालिग्राम पांडे, गायत्री देवी मौजूद रहे।

#### परिणामों का असर आगे नहीं दिखेगा : राजेश

रांची। चार राज्यों के चुनाव परिणाम आने के बाद मध्य प्रदेश, राजस्थान और छत्तीसगढ़ में करारी हार के बाद कांग्रेसी कार्यकर्ताओं में निराशा देखने को मिली और कांग्रेस के प्रदेश मुख्यालय में सन्नाटा रहा। कांग्रेस के प्रदेश अध्यक्ष राजेश ठाकुर ने कहा कि पिछले चुनावों में राजस्थान, मध्य प्रदेश, छत्तीसगढ़ और कर्नाटक में कांग्रेस की सरकार थी, लेकिन केंद्र में कांग्रेस को हार मिली।

#### सफाईकर्मी राजभवन के समक्ष आज देंगे धरना

रांची। झारखंड के सफाई कर्मचारी अपनी मांगों को लेकर आज रांची के राज्य भवन पहुंचे। ये लोग अपनी मांगों लेकर बीते नवंबर से राज्य भर के जिलों में यात्रा कर रहे हैं। इस यात्रा के दौरान सफाई कर्मचारी संघ सभी जिलों के कलेक्टर को अपनी मांग पत्र सौंप रहे हैं। इनकी यात्रा 28 नवंबर को गुमला से शुरू हुई थी। गुमला से शुरू होकर रांची पहुंच रही है। रांची में ये लोग राज भवन के सामने धरना देंगे और अपनी मांग राज्यपाल के समक्ष रखेंगे।

#### प्रतियोगिता में जीतने वाले मिलेंगे एक लाख

रांची। केंद्रीय सरना समिति की अध्यक्षता में सरना टोली हातमा ने बैठक की। अध्यक्षता मुख्य पाहन जगलाल पहान एवं संचालन केंद्रीय सरना समिति के अध्यक्ष बबल मुंडा ने किया। कहा कि 3 जनवरी को मरंग गोमके जयपाल सिंह मुंडा की जयंती पर तीन दिनी फुटबॉल प्रतियोगिता होगी। मैच जयपाल सिंह मुंडा स्टेडियम कचहरी रोड रांची में होगा। प्रथम पुरस्कार लाने वाले खिलाड़ियों को एक लाख, द्वितीय पुरस्कार 50 हजार से सम्मानित होगा।

#### श्रद्धासुमन

अलबर्ट एक्का के शहादत दिवस मना, राज्यपाल ने दी श्रद्धांजलि

# देश को लांस नायक की शहादत पर नाज : राज्यपाल

संवाददाता। रांची

शहीद अलबर्ट एक्का के शहादत दिवस के मौके पर रांची के अलबर्ट एक्का चौक स्थित उनकी प्रतिमा पर राज्यपाल सीपी राधाकृष्णन और राज्य के वित्त मंत्री डॉ. रामेश्वर उरांव ने श्रद्धांजलि अर्पित की। इस मौके पर राज्यपाल ने कहा कि देश को लांस नायक की शहादत पर नाज है। वित्त मंत्री डॉ. रामेश्वर उरांव ने कहा कि शौर्य और वीरता के प्रतीक परमवीर चक्र से सम्मानित झारखंड के वीर सपूत शहीद लायंस नायक ने देश की रक्षा के लिए अपने प्राणों की आहुति देकर झारखंड का नाम इतिहास में अमर कर दिया। उन्हें याद करते हुए उनसे प्रेरणा लेने की



जरूरत है। बता दें कि शहीद अलबर्ट एक्का 1971 के भारत-पाकिस्तान युद्ध में अपने अदम्य साहस का परिचय देते हुए सर्वश्रेष्ठ बलिदान देकर पाकिस्तान को परास्त करने में बहुत

बड़ी भूमिका निभाई थी। श्रद्धांजलि कार्यक्रम के दौरान उपायुक्त राहुल सिन्हा, वरीय आरक्षी अधीक्षक चंदन सिन्हा, सिटी एसपी राज कुमार मेहता, एडीएम राजेश्वर नाथ आलोक सहित अन्य मौजूद रहे।

### परमवीर अलबर्ट एक्का की समाधिस्थल आज भी उपेक्षित

रांची। परमवीर चक्र विजेता अलबर्ट एक्का के गांव जारी में स्थित समाधिस्थल पर रविवार को पूर्व टीएस सत्यवती रतन तिक्की और प्रखंड जारी की अंचल अधिकारी रेशमा मिंज ने श्रद्धांजलि दी और श्रद्धासुमन अर्पित किया। इससे पहले अलबर्ट एक्का की प्रतिमा और समाधिस्थल में गाई आफ ऑनर दिया गया। इस अवसर पर पूर्व टीएस सत्यवती रतन तिक्की ने कहा कि परमवीर अलबर्ट एक्का की समाधिस्थल आज भी उपेक्षित है। पुण्यतिथि के दिन भी समाधिस्थल

की सफाई भी नहीं की गयी थी और न धेराबंदी की गयी। रंगरोपण भी नहीं हुआ। प्रखंड में स्वास्थ्य सेवा आज तक बहाल नहीं हो पायी है। डॉक्टर नहीं होने के कारण मरीज 14 किमी दूर चैनपुर और 60 किमी दूर गुमला जिला जाना पड़ता है। 15 साल से एक अर्धनिर्मित अस्पताल बनकर तैयार है, जो शुरू नहीं हुआ।

### कांग्रेस प्रदेश कार्यालय में पसरा सन्नाटा, छापी मायूसी



रांची स्थित कांग्रेस के प्रदेश कार्यालय में रविवार को सन्नाटा पसरा रहा।

#### संवाददाता। रांची

प्रदेश कांग्रेस कार्यालय में जश्न की तैयारी थी, लेकिन रुझानों के आने के बाद वहां मौजूद नेता-कार्यकर्ता निकलते बने। प्रदेश स्तरीय नेताओं से लेकर जिला स्तर तक का कोई भी नेता प्रदेश कार्यालय नहीं पहुंचा। कांग्रेस जनों में मायूसी इस बात की थी कि राजस्थान में भी रिवाज बदलेगा। कांग्रेस की सत्ता बरकरार रखेगी पर ऐसा नहीं हुआ। मध्य प्रदेश में भी कमलनाथ के नेतृत्व में सत्ता वापसी की उम्मीद कांग्रेस के नेता लगाए बैठे थे, तो छत्तीसगढ़ में एकतरफा जीत

की उम्मीद कांग्रेस जनों को थी। लेकिन जो नतीजे आए, उसके अनुसार तेलंगाना को छोड़ बाकी तीनों राज्यों में कांग्रेस का प्रदर्शन भाजपा के मुकाबले फीका रहा। प्रदेश कांग्रेस के नेताओं ने यह उम्मीद लगा रखी थी कि चारों प्रदेशों में पार्टी बेहतरतरान प्रदर्शन करेगी। जश्न की पूरी तैयारी भी थी। प्रदेश कार्यालय में लड्डू से लेकर आतिशबाजी की पूरी व्यवस्था भी कर ली गई थी। पर सबकुछ धरा का धरा रह गया। नतीजा यह है कि झारखंड प्रदेश कांग्रेस कार्यालय में सन्नाटा छाया हुआ है।

### खूब उड़ें गुलाल, मिठाइयां बांटी और आतिशबाजी कर भाजपा ने जताई खुशी तीन राज्यों में जीत पर झारखंड भाजपा मुख्यालय में एकसाथ मनी होली-दिवाली

संवाददाता। रांची

तीन राज्यों में भाजपा की प्रचंड जीत की खुशी में रांची में भाजपा के प्रदेश मुख्यालय में होली - दिवाली एक साथ मनाई गई। भाजपा ऑफिस में खूब रंग-गुलाल उड़े। नेताओं और कार्यकर्ताओं ने एक-दूसरे को गुलाल लगाकर और मिठाइयां खिलाकर जीत की बधाई दी। खूब आतिशबाजी भी हुई। मौके पर भाजपा के प्रदेश अध्यक्ष बाबूलाल मरांडी, संगठन महामंत्री कर्मवीर सिंह, राष्ट्रीय मंत्री आशा लकड़ा, पूर्व सांसद रवींद्र राय, प्रदेश प्रवक्ता प्रतुल शाहदेव समेत कई नेता-कार्यकर्ता मौजूद थे। भाजपा के प्रदेश अध्यक्ष बाबूलाल मरांडी ने कहा कि चुनाव से पहले राहुल गांधी और सोनिया गांधी सहित कांग्रेस पार्टी की पूरी जमात ने प्रधानमंत्री नरेंद्र मोदी पर हताशा में कई निजी हमले किए। देश विरोधी ताकतों के साथ मिलकर प्रधानमंत्री



की छवि खराब करने की साजिशें रची गईं। निजी हमलों की परवाह किए बिना प्रधानमंत्री ने जनात के कल्याण और देश के विकास में स्वयं को समर्पित कर दिया, जिसे आज पूरा देश देख रहा एक अकेला मोदी सब पर भाई है।



को छवि खराब करने की साजिशें रची गईं। निजी हमलों की परवाह किए बिना प्रधानमंत्री ने जनात के कल्याण और देश के विकास में स्वयं को समर्पित कर दिया, जिसे आज पूरा देश देख रहा एक अकेला मोदी सब पर भाई है।

#### चार राज्यों के चुनाव परिणाम पर बोले जेएमएम विधायक

### झारखंड पर नहीं पड़ेगा कोई असर : सरफराज

मुख संवाददाता। रांची

झारखंड मुक्ति मोर्चा के विधायक डॉ सरफराज अहमद ने कहा कि झंडिया गठबंधन बना. लेकिन राज्यों के चुनाव पर विचार नहीं किया गया. गठबंधन की ही कुछ सीटों का बंटवारा आपस में हो गया. जिसका परिणाम यह हुआ कि जीत हासिल नहीं हो पाई. अब आने वाले चुनाव में झंडिया गठबंधन को बैठ कर एक बार गहन चिंतन करना होगा. खासियों को दूर करने की कोशिश होनी चाहिए. वैसे इस राज्यों के चुनाव नतीजे का झारखंड में कोई असर नहीं पड़ने वाला है. यहां की सरकार जनता के लिए काम कर रही है. सरकार आपके द्वार योजना के तहत हर तरह के मामलों का निपटारा कर रही है. गरीब और नौजवानों के लिए कई योजनाएं चला

‘परिणाम झारखंड में कोई मायने नहीं रखता’ झामुमो विधायक मथुरा महतो ने कहा कि चार राज्यों का चुनाव परिणाम झारखंड के लिए कोई मायने नहीं रखता. झारखंड का मुद्दा और झारखंड की स्थिति अन्य राज्यों से बिल्कुल ही अलग है. यहां विपक्ष व्यक्तिगत मुद्दों को लेकर आवाज उठाता है. जबकि हेमंत सरकार सामूहिक मुद्दों को लेकर आगे बढ़ती है. इस सरकार में जनता के अनुरूप काम हो रहा है. सरकार जनता के लिए कई योजनाएं बना रही है. सरकार जनता के द्वार तक पहुंच रही है. सरकारी विजय भी स्पष्ट है. झारखंड में इन राज्यों के चुनाव परिणाम का कोई असर नहीं पड़ने वाला है.

#### झारखंड में कोई असर नहीं होगा. सुदित्य

झामुमो विधायक सुदित्य कुमार सोनू ने चार राज्यों के चुनाव परिणाम पर कहा कि हर राज्य की परिस्थितियां अलग-अलग होती हैं. झारखंड की परिस्थिति अलग है. सरकार जनहित में लगातार काम कर रही है. जनता के अनुरूप योजनाएं भी चल रही हैं. शिकायतों का निष्पादन त्वरित गति से किया जा रहा है. आने वाले दिनों में इसे और बेहतर किया जाएगा.

रही है. नौजवानों के लिए उच्च शिक्षा के क्षेत्र में कई बेहतर काम किए जा रहे हैं. बच्चियों के लिए भी सरकार कई योजनाएं चला रही है. सभी योजनाएं जनता की आकांक्षाओं के अनुरूप चल रही हैं.

### आपकी बात

पारिवारिक जिम्मेदारियों का बीड़ा उठाते हुए भी कभी शिक्षा-दीक्षा के मूल्यों से समझौता नहीं किया. वक्त की पाबंद रही हूँ.



नाम : राजरानी सिन्हा पद : सेवानिवृत्त प्रधानाध्यापिका जन्मस्थल : हजारीबाग कर्मस्थल : हजारीबाग

की 36 वर्षों तक निरंतर नौनिहालों का भविष्य संवारनेवाली नूरा निवासी राजरानी सिन्हा किसी परिचय की मोहताज नहीं हैं. वह मिडिल स्कूल हरहुरु से वर्ष 2017 में सरकारी सेवानिवृत्त हुईं. इससे पहले हजारीबाग जिले के विभिन्न विद्यालयों में बेहतर तालीम से बच्चों की बुनियाद मजबूत कीं. भरे-पूरे परिवार से ताल्लुक रखनेवाली 9 भाई-बहनों में सबसे बड़ी राजरानी सिन्हा ने वर्ष 1981 में शिक्षक की नौकरी शुरू की. उस वक्त वह नहीं जानती थीं कि शिक्षण के क्षेत्र में एक वक्त ऐसा भी आएगा कि उन्हें शिक्षा के माँद निर्माण में व्याप्त भ्रष्टाचार के खिलाफ लंबा संघर्ष करना होगा. सदर प्रखंड के मिडिल स्कूल की जब वह प्रथाध्यापिका बनीं, तो अतिरिक्त वर्गकक्ष निर्माण में सरकारी राशि की बंदरबाँट के खिलाफ पूरी तरह मुखर हो गईं. उनके आवाज उठाने का ही सुखद फलाफल रहा कि भ्रष्टाचार में संलिप्त रहनेवालों को मुंह की खानी पड़ी और सरकारी राशि का सदुपयोग हो पाया. घर में सबसे बड़ी बेटी होने के कारण उन्होंने पूरे परिवार में अपना बड़पन भी दिखाया. पूरे परिवार को साथ में लेकर चलना उन्होंने अपनी जिम्मेवारी और फर्ज को बखूबी निभाया. आज टाटोझरिया प्रखंड के मिडिल स्कूल होलिंग के बच्चे, जो हरियाली की छांव में अध्ययनरत हैं, वह राजरानी सिन्हा का ही कभी डीम प्रोजेक्ट था. विद्यालय कैम्पस को हरा-भरा बनाने में उनका अमूल्य योगदान रहा है. वह कहती हैं कि तन-मन के साथ अगर कहीं धन लगाने की भी जरूरत पड़ी, तो उन्होंने खुद के खर्च से कई बच्चों का भविष्य गढ़ने में कभी पीछे नहीं रहीं. बच्चों के प्रति उनके मनोभाव में असौम्य स्नेह रहा है. आज भी वह उन विद्यालयों और वहाँ के किसी बच्चों को भूल नहीं पायी हैं. पारिवारिक जिम्मेदारियों का बीड़ा उठाते हुए भी कभी शिक्षा और दीक्षा के मूल्यों से समझौता नहीं किया. वक्त की पाबंदी उनके जीवन में सबसे महत्वपूर्ण मंत्र रहा. समय के पहले स्कूल पहुंचना और सबके जाने के बाद स्कूल की सुरक्षा का ख्याल करते हुए कैम्पस से निकलना, उनकी रूटीन में शामिल रहा. अनुशासन, करुणा, दया और सद्भाव का संदेश, वह बच्चों के जीवन में सदैव देती रहीं.

#### नीला नाग और मुकेश कुमार भाजपा में शामिल हुए



रांची। चाईबासा नगर परिषद की पूर्व चेयरमैन और आईसीसी की सदस्य नीला नाग और कांग्रेस के नगर अध्यक्ष मुकेश कुमार ने भाजपा का दामन थाम लिया है. भाजपा प्रदेश कार्यालय में प्रदेश अध्यक्ष बाबूलाल मरांडी की मौजूदगी में दोनों नेता भाजपा में शामिल हुए. बाबूलाल मरांडी ने दोनों नेताओं का माला पहनाकर स्वागत किया. उन्होंने कहा कि नीला नाग और मुकेश कुमार ने भाजपा में आने से सिंहभूम में भाजपा मजबूत होगी. वहीं नीला नाग और मुकेश ने कहा कि भाजपा की नीतियों और प्रधानमंत्री नरेंद्र मोदी के कार्यों से प्रभावित होकर वे भाजपा में शामिल हुए हैं. पार्टी की ओर से उन्हें जो भी जिम्मेदारी दी जाएगी उसका ईमानदारी से निर्वहन करेंगे.

मौसम

Table with weather details for various cities: शहर, अधिकतम, न्यूनतम, धनबाद, जमशेदपुर, डालहनगंज.

तापमान डिग्री सेल्सियस में.

रांची, धनबाद एवं पटना से प्रकाशित

www.lagatar.in

सोमवार, 04 दिसंबर 2023 • मार्गशीर्ष कृष्ण पक्ष 7, संवत् 2080 • पृष्ठ : 16, मूल्य : ₹ 10 • वर्ष : 1, अंक : 226

आमंत्रण मूल्य : ₹ 5 मात्र

शुभम संदेश

एक राज्य - एक ख़ाबर



• सिर व पेट में मारीं आधा दर्जन गोलियां, जेल में जुटा धनबाद महकमा

• विभिन्न थानों में अमन सिंह के खिलाफ हत्या, रंगदारी के तीन दर्जन मुकदमे दर्ज हैं

• नीरज सिंह हत्याकांड में पुलिस ने किया था गिरफ्तार जेल से ही बना लिया गिरोह

• जेल पहुंचे डीसी-एसएसपी समेत तमाम आलाधिकारी पुलिस कर रही हैं जांच



कैसे पहुंचा जेल में हथियार जेल में हथियार पहुंचना जेल प्रबंधन की बड़ी नाकामी है.

बोला था- हत्या हो जाएगी मेरी कोर्ट में हाजिरी देने आये अमन ने कैंदी वैन से ही चिल्ला कर खुद की हत्या हो जाने की बता कही थी.

कोयलांचल में सनसनी : जेल के अंदर अफरा-तफरी, कैदी हुए बेकाबू, भारी बवाल

धनबाद जेल में बंद शूटर अमन सिंह की हत्या

संवाददाता। धनबाद

धनबाद जेल में बंद यूपी के कुख्यात शूटर अमन सिंह की गोली मारकर हत्या कर दी गई.

नीरज सिंह समेत 4 हत्या मामलों में जेल में बंद था अमन सिंह

अपराधी गांधी ने अमन सिंह को मारी गोली!

धनबाद जेल में बंद शूटर अमन सिंह की हत्या के मामले में विश्वस्त सूत्रों यह जानकारी मिली है कि उसे जेल अस्पताल में गोली मारी गई.



धनबाद जेल में बंद शूटर अमन सिंह का अस्पताल में रखा शव

अमन सिंह, जेल में बैठ कर रंगदारी के अलावा करवाता था सुपारी किलिंग

धनबाद के पूर्व डिप्टी मेयर नीरज सिंह हत्याकांड में यूपी एसटीएफ ने मिर्जापुर जेल के बाहर से मई, 2021 में अमन सिंह को गिरफ्तार कर धनबाद पुलिस को सुपुर्द किया था.

कैदियों को काबू में करने के लिए पुलिस को भांजनी पड़ी लाठियां, तनाव कायम



धनबाद जेल में गैंगस्टर अमन सिंह की हत्या की घटना के बाद रविवार को अफरा-तफरी मच गयी.

गैंग का आशीष चल रहा है फरार

अमन गैंग के गुर्गों को पुलिस ने जेल भेजा है. मगर जैसी मल्लिक निवासी आशीष रंजन उर्फ छोटू अभी तक पुलिस की गिरफ्त से बाहर है.

किया जा सका. अमन सिंह की हत्या के बाद प्रिंस खान के 5 गुर्गों को जेल के बाहर ही रोका गया.

रिम्स में इलाज के दिनों चकमा देकर हुआ फरार

रांची। रिम्स में इलाज करा रहा चैन स्नैचर शाकिब उर्फ देबा पुलिस को चकमा देकर फरार हो गया.

सर्दफा

Table with 2 columns: सोना (किलो), चांदी (किलो).

विवि अनुबंध सहायक प्राध्यापकों ने की बैठक, छलका दर्द नहीं मिलती सप्ताह में 16 वलास

रजनीश प्रसाद। रांची झारखंड के विभिन्न विश्वविद्यालयों और अंगीभूत कॉलेजों में कार्यरत सहायक प्राध्यापक संघ ने रविवार को यहां बैठक की.

- ये हैं मांगें
1. सभी सहायक प्राध्यापक अनुबंध जिसका नियुक्ति विधि के आदेशानुसार हुआ है सभी का समायोजन किया जाए.

बैठक में ये रहे मौजूद
डॉ. मंसूर अहमद, डॉ. प्रमोद कुमार, डॉ. संतोष कुमार, डॉ. विष्णु देव तिवारी, डॉ. संजु कुमार, डॉ. अरविंद प्रसाद, डॉ. त्रिभुवन शाही, डॉ. मुकेश उरांव, डॉ. जितुलाल कुमार, डॉ. भादी प्रकाश उरांव, डॉ. सुभाष साहू, डॉ. रवि, डॉ. उषा कौड़ो, प्रांजल शाह, नेहा टोपो, डॉ. चंदनी कुमारी, डॉ. सुष्मा कुजूर, डॉ. ममता कुमारी बड़ों, डॉ. अंजुलता कुमारी, डॉ. सुनीता कुमारी, डॉ. अंजुम आरा, डॉ. आश्रिता कांडुलना, डॉ. दीपमाला कुमारी, जहंगीर आलम, डॉ. संदीप मंडल, डॉ. किरण कुमारी, डॉ. कन्हैया लाल, प्रो. जीवन कुमार शाह, कुमार अनिमेष गौतम, अशुल कुमार, डॉ. अरविंद साहू, डॉ. आशुतोष कुमार राय, डॉ. प्रशांत कुमार और अन्य शामिल रहे.

'सक्षम' को ले दिव्यांगों को किया गया जागरूक

रांची। अंतरराष्ट्रीय दिव्यांगजन दिवस पर राज्य निर्वाचन आयोग ने जिलों में मतदाता सूची पुनरीक्षण कार्यक्रम को लेकर जागरूकता अभियान चलाया.

आपस में भाईचारा रहे, तब्लीगी जमात देता है संदेश : मो. यूसुफ

इत्जमा का दूसरा दिन : गोविंदपुर के आसनबनी में उमड़ा जनसैलाब
संवाददाता। गोविंदपुर
गोविंदपुर प्रखंड के आसनबनी गांव में तब्लीगी जमात निजामुद्दीन दिल्ली की ओर से आयोजित तीन दिनों तब्लीगी इत्जमा के दूसरे दिन रविवार को जन सैलाब उमड़ पड़ा.

लापरवाही केंद्रीय पॉल्यूशन बोर्ड ने चेयरमैन और मंबर सेक्रेटरी की नियुक्ति पर उठाए सवाल

झारखंड में नियुक्तों की अनदेखी कर की गई नियुक्ति

रवि भारती। रांची
झारखंड स्टेट पॉल्यूशन कंट्रोल बोर्ड पर केंद्र ने भी आंखें तरेरी हैं. बोर्ड के चेयरमैन और मंबर सेक्रेटरी की नियुक्ति पर सवाल उठाया है. कहा है कि बोर्ड में चेयरमैन और मंबर सेक्रेटरी की नियुक्ति में वाटर प्रिवेशन एंड कंट्रोल ऑफ पॉल्यूशन एक्ट का उल्लंघन किया गया है.



सुरयू राय ने भी उठाये थे सवाल
इस मसले पर विधायक सुरयू राय ने भी राज्य सरकार को पत्र भी लिखा था और कहा था कि पद के चेयरमैन एवं मंबर सेक्रेटरी पद पर पूर्णकालिक पदाधिकारी को ही पदस्थापित किया जाना चाहिए.

नई नियमावली से नियुक्ति नहीं हुई
बोर्ड में अध्यक्ष और मंबर सेक्रेटरी की नियुक्ति के लिए नई नियमावली बनाई. तीन बार 2014, 2016 और 2021 में विज्ञापन भी जारी किया गया.

70 जोड़ों का निकाह कराया गया



1 हजार बरसें पहुंची, वाहनों की संख्या दस हजार से अधिक
दूसरे दिन बिहार और झारखंड के विभिन्न जिलों से जमात के लोगों के आने का सिलसिला जारी रहा. दो दिन में एक हजार से अधिक बसें और दो-चार पहिया वाहनों की संख्या दस हजार से अधिक पहुंच चुकी थी.









### राशिफल

आचार्य प्रणव मिश्रा

**मेघ**  
पंचम भाव में चन्द्रमा है. नए स्थान पर घूमने का आनंद प्राप्त होगा. व्यापार-व्यवसाय लाभदायक रहेगा. नौकरी में कोई नया विचार क्रियान्वित हो सकता है. कार्य की प्रशंसा होगी. माता दुर्गा को भी का दीपक दिखाएं.

**वृषभ**  
हृदय रोग से बचाव आवश्यक है. कार्य की सफलता के लिए प्रयास अधिक करने पड़ेंगे. गलतफहमी से विवाद हो सकता है. भावनाओं पर अंकुश आवश्यक है. हितशत्रुओं से सावधान रहें. कारोबार ठीक चलेगा.

**मिथुन**  
सामाजिक प्रतिष्ठा में वृद्धि होगी. आय में वृद्धि होगी. कोई बड़ा कार्य प्रारंभ करने का मन बनेगा. व्यापार-व्यवसाय मनोमुक्त लाभ देगा. निवेश शुभ फल देगा. समय की अनुकूलता का लाभ लें. भरपूर प्रयास करें.

**कर्क**  
समय उचित फल प्रदान करेगा. आत्मविश्वास में बढ़ोतरी होगी. जोखिम उठाने का साहस कर पाएंगे. आय में वृद्धि होगी. परिवार में खुशी का माहौल रहेगा. किसी मौलिक कार्य में भाग लेने का अवसर प्राप्त होगा.

**सिंह**  
व्यावसायिक यात्रा सफल रहेगी. भाग्य का सहाय रहेगा. परिवार में खुशी का माहौल रहेगा. चोट व रोग से बचें. किसी बड़ी समस्या से निजात मिल सकती है. विदेश से मिलने वाले शुभ समाचार से मन खुश रहेगा.

**कन्या**  
कहीं घूमने का भी समय है. किसी व्यक्ति के उकसावे में नहीं आएं. क्रोध व उतेजना पर नियंत्रण रखें. कीमती वस्तुएं संभालकर रखें. स्वास्थ्य का पालन कर्मजोर रहेगा. व्यापार-व्यवसाय अच्छा चलेगा. आय बनी रहेगी.

**तुला**  
चोट व रोग से हानि की आशंका है, लापरवाही न करें. व्यावसायिक यात्रा सफल रहेगी. लाभ के अवसर हाथ आएं. पुरानी लेनदारों वसुली के प्रयास सफल रहेंगे. कारोबार में वृद्धि होगी. जल्दबाजी न करें.

**वृश्चिक**  
सरकारी कार्य में गति मिलेगी. लेन-देन में जल्दबाजी न करें. शत्रुओं का पराभव होगा. आर्थिक नीति में बदलाव हो सकता है. कार्यप्रणाली में सुधार होगा. तत्काल लाभ नहीं मिलेगा. कार्य होने से सामाजिक प्रतिष्ठा बढ़ेगी.

**धनु**  
बड़ों के अनुभव का लाभ लेना चाहिए. अनहोनी की आशंका रह सकती है. कोर्ट-कचहरी तथा सरकारी मामलों की बाधा दर होकर स्थिति अनुकूल रहेगी. लाभ के अवसर हाथ आएं. पूजा-पाठ आदि पर व्यय होगा.

**मकर**  
पाटनर से विवाद हो सकता है. क्रोध व उतेजना पर नियंत्रण रखें. पुराना रोग परेशानी का कारण बन सकता है. वाहन व मशीनों आदि के प्रयोग में लापरवाही न करें. कारोबार ठीक चलेगा. आय में निश्चिन्ता रहेगी.

**कुंभ**  
शुक्र के प्रभाव से जीवनसाथी का सुख बढ़ेगा. कानूनी अड़चन दर होकर स्थिति लाभदायक बनेगी. आय में वृद्धि होगी. नौकरी में मातहतों का सहयोग प्राप्त होगा. कार्य होने से सही लाभ होगा. अन्न दान करें.

**मीन**  
मौसमी बीमारियों से बचें. किसी के बहकावे में नहीं आना चाहिए. व्यापार-व्यवसाय अच्छा चलेगा. लंबी यात्रा की योजना बन सकती है. स्थायी संपत्ति में वृद्धि होगी. बरेजगारी दूर करने के प्रयास सफल रहेंगे. अन्न दान करें.

# उपराष्ट्रपति के धनबाद आगमन को लेकर प्रशासन की टीम अलर्ट मोड में

संवाददाता। धनबाद

उपराष्ट्रपति के धनबाद आगमन को लेकर जिला प्रशासन सजग है और विधि व्यवस्था सहित अन्य पहलुओं की बारीकी से जांच की जा रही है. इसी क्रम में उपायुक्त वरुण रंजन और एसएसपी संजीव कुमार ने बरवाअड्डा एयरपोर्ट का निरीक्षण किया और सुरक्षा व्यवस्था का जायजा लिया. इस दौरान उपस्थित अधिकारियों को आवश्यक दिशा निर्देश दिए गए. मौके पर उप विकास आयुक्त, सिटी एसपी, जिला परिवहन पदाधिकारी, नगर आयुक्त, सहायक नगर आयुक्त, ट्रेफिक डीएसपी, डीएसपी अमर पांडे धनबाद थाना प्रभारी बरवाअड्डा थाना प्रभारी पथ निर्माण विभाग सहित सभी संबंधित विभाग के अधिकारी मौजूद थे. पूरे मामले पर जानकारी देते हुए उपायुक्त वरुण रंजन और एसएसपी संजीव कुमार ने बताया कि उपराष्ट्रपति के कार्यक्रम को लेकर सुरक्षा व्यवस्था और तैयारी का जायजा लिया जा रहा है. अवैध कट और सड़क की बारिकियों सहित अन्य पहलुओं की जांच की जा रही है. पथ निर्माण विभाग, निगम सहित सभी संबंधित अधिकारियों को आवश्यक दिशा निर्देश भी दिए गए हैं. कमोवेश तैयारी पूरी कर ली गई है. मैथन तक सड़कों का निरीक्षण किया जाएगा और उसके बाद सुरक्षा व्यवस्था सहित अन्य पहलुओं की जांच की जाएगी. वीडियो कॉन्फ्रेंसिंग के माध्यम से दुर्गापुर डीएम से भी वार्ता कर स्थिति का जायजा लिया गया है. एनएच के अधिकारियों को भी आवश्यक दिशा निर्देश दिए गए.



उपायुक्त ने सभी अफसरों-कर्मियों को दिए दिशा-निर्देश

# ग्रामीण को मार डालने की जानकारी मिलते ही पूरे क्षेत्र में सनसनी दंतैल हाथी ने ली एक व्यक्ति की जान, दहशत में ग्रामीण

संवाददाता। चांडिल

चांडिल अनुमंडल अंतर्गत कुकड़ प्रखंड क्षेत्र के विभिन्न गांवों में विचरण कर रही अकेला दंतैल हाथी ने रविवार की सुबह एक व्यक्ति को कुचलकर मार डाला. हाथी द्वारा ग्रामीण को मार देने की जानकारी मिलने के बाद पूरे क्षेत्र में सनसनी फैल गई और लोग दहशत में आ गए. मृतक की पहचान कुकड़ प्रखंड के बाकारकुड़ी निवासी बांका कुमार के 35 वर्षीय पुत्र गणेश कुमार के रूप में किया गया है. बताया गया कि गणेश रविवार की सुबह शौच करने के लिए गया था, जहां दंतैल हाथी ने उसपर हमला कर दिया. हाथी के अचानक सामने आ जाने के बाद गणेश भागने का प्रयास किया था, लेकिन हाथी ने उसे पकड़कर कुचल दिया. अब कहर बरपाने लगा हाथी : पिछले करीब दो सप्ताह से झुंड से बिछड़ा अकेला दंतैल हाथी विभिन्न गांवों में विचरण कर रहा है. वहीं कुकड़ प्रखंड क्षेत्र में हाथियों का एक झुंड भी घूम रहा है, लेकिन वन विभाग हाथियों को भगाने के दिशा में कोई ठोस पहल नहीं कर रहा है. जंगली हाथी एक बार फिर क्षेत्र में अपना कहर बरपाने लगा है. इससे ग्रामीणों में डर का माहौल बना हुआ है. वहीं गणेश कुमार की मौत के बाद ग्रामीण आक्रोशित हैं. दूसरी ओर जंगली हाथी द्वारा एक व्यक्ति की जान लेने की सूचना मिलने के बाद चांडिल के रेंजर अपने सहकर्मियों के साथ घटना स्थल की ओर रवाना हो गए हैं. वन विभाग की टीम मामले की जांच करेगी और सरकार के प्रावधान के अनुसार मृतक के परिजनों को अग्रिम मुआवजा राशि देगी.



खेत में घूम रहा दंतैल हाथी

# चाईबासा : कृषकों ने सीखा खेती में ड्रोन के इस्तेमाल का तरीका

संवाददाता। चाईबासा

भारत संकल्प यात्रा के तत्वावधान में पश्चिम सिंहभूम जिले के विभिन्न प्रखंडों के कृषकों को खेतों में नैनो उर्वरकों के प्रयोग का ड्रोन के माध्यम से छिड़काव करने की जानकारी दी जा रही है. यह जानकारी इफको खाद निरमाता के प्रतिनिधि के द्वारा शहर के एक खाद विक्री केंद्र के माध्यम से दी जा रही है. इस तकनीक के उपयोग करने का उद्देश्य इस तकनीक के उपयोग करने का सलाह दी गई है.

करीब 10 फसलों एवं सब्जियों में इस तकनीक का इस्तेमाल करते हुए उसका इस तरह से छिड़काव किया जाए ताकि हर पौधे को समुचित मात्रा में फर्टिलाइजर मिल पाय. इफको के द्वारा हर उन किसानों को जिन्होंने अपने खेतों में रबी और सब्जियों की खेती की हुई है उन्हें शहर के खाद विक्री की खाद विक्री केंद्र में अपना निबंध कराने और अधिक से अधिक फसलों में ड्रोन इसको नैनो उर्वरक के स्प्रे करने की सलाह दी गई है.



संवाददाता। धनबाद

# बागबेड़ा फिल्टर प्लांट निर्माण को लेकर आंदोलन की तैयारी

जमशेदपुर। बागबेड़ा हाउसिंग कॉलोनी के फिल्टर प्लांट का कार्य बंद होने से नाराज लोगों ने अब आंदोलन का रुख अख्तियार कर लिया है. इसे लेकर बागबेड़ा महानगर विकास समिति ने रविवार को हाउसिंग कॉलोनी में एक बैठक की. बैठक की अध्यक्षता समिति के अध्यक्ष सुबोध झा ने की. इसमें बागबेड़ा महानगर विकास समिति महिला मोर्चा की अध्यक्ष रिंतु सिंह, युवा मोर्चा के राहुल कुमार, यश अग्रहरि, मनोज तिवारी, सनी कुमार मुख्य रूप से उपस्थित थे. सभी ने एक स्वर में आंदोलन करने पर सहमति जताई. कहा कि अब सभी लोग सड़क पर उतरेंगे और कार्यपालक अभियंता के कार्यालय में तालाबंदी करेंगे. कहा कि तत्काल मोटर लगाकर बागबेड़ा हाउसिंग कॉलोनी में पानी की सप्लाई शुरू नहीं की जाती है और योजना का शुभारंभ नहीं किया जाता है तो आंदोलन के प्रथम चरण में उपायुक्त को मांग पत्र सौंपा जाएगा. एक सप्ताह के बाद कार्यपालक अभियंता के कार्यालय में ताला बंदी की जाएगी. इसके बाद फिल्टर प्लांट में जाकर सभी लोग भूख हड़ताल पर बैठ जायेंगे. फिर भी न्याय नहीं मिला तो झारखंड हाईकोर्ट की शरण में जाएंगे.



संवाददाता। धनबाद

# सरना धर्म कोड की मान्यता का मामला आदिवासी सेंगेल अभियान का 30 दिसंबर को भारत बंद का आह्वान

संवाददाता। धनबाद

सेंगेल के राष्ट्रीय अध्यक्ष सालखन मुर्मू ने रविवार को धनबाद के सर्किट हाउस में प्रेस वार्ता का आयोजन की जिसमें उन्होंने कहा कि आदिवासी सेंगेल अभियान की ओर से सरना धर्म कोड की मान्यता को लेकर 30 दिसंबर 2023 को सांकेतिक भारत बंद और रेल-रोड चक्का जाम का आह्वान किया गया है. इससे पूर्व 10 दिसंबर को मधुवन, गिरिडीह में मरांग बुर बचाओ सेंगेल यात्रा और 22 दिसंबर को दुमका में हासा-भाषा विजय दिवस का आयोजन तय किया है. उन्होंने कहा कि सरना धर्म कोड



संवाददाता। धनबाद

# 7 को पोटका आयेंगे सीएम झामुमो ने की तैयारी बैठक

डुमरिया। सीएम हेमंत सोरेन 7 दिसंबर को पोटका प्रखंड के कालिकापुर स्थित सावनाडीह फुटबॉल मैदान आयेंगे. सीएम आपकी योजना, आपकी सरकार, आपके द्वार कार्यक्रम में शामिल होंगे. सीएम के दौरे को लेकर झामुमो कार्यकर्ता उत्साहित हैं. डुमरिया प्रखंड से भी झामुमो कार्यकर्ता सीएम के संबोधन को सुनने के लिए सावनाडीह जायेंगे. सीएम के पोटका आगमन को लेकर झामुमो प्रखंड कमिटी ने शनिवार को एक बैठक आयोजित की. बैठक की अध्यक्षता प्रखंड अध्यक्ष मिर्जा सोरेन ने की. मौके पर झामुमो प्रखंड सचिव जयपाल सिंह मुर्मू, उप प्रमुख चैतन मुर्मू, बीएस सूजी अध्यक्ष भागत बास्के, सरकार किस्कु, उदय मुर्मू, अर्जुन मुर्मू, त्रिलोचन पंडा समेत झामुमो कार्यकर्ता उपस्थित थे.

# रेलवे ठेका मजदूरों का नहीं हो सका बोनस का भुगतान

रांची। हटिया मजदूर यूनियन सीटू के अध्यक्ष भवन सिंह ने रेलवे ठेका मजदूरों के बोनस भुगतान नहीं होने पर रुख कड़े किए हैं. उन्होंने कहा कि हटिया रेलवे ठेकेदारों और रेलवे के ऑफिसर्स की उदासीनता के कारण रेलवे ठेका मजदूरों को बोनस का भुगतान नहीं हो सका है. बोनस के भुगतान के लिए सीनियर डीएमई को इस माह में पत्र भी लिखा है. लेकिन न ही ठेकेदार सुच रहे हैं और न ऑफिसर्स ने ध्यान दिया. यूनियन की ओर से बोनस को लेकर आरएलसी रांची के पास डीआरएम हटिया को पार्टी बनाकर सभी ठेकेदारों पर मुकदमा दायर किया जाएगा. जिन ठेकेदारों पर वाद दायर होगा, उनमें जी एस आई एफ आई साई फैसिलिटी अम्बाला कैंट, यंग बंगाल और न्यू टेक आदि शामिल हैं. साई फैसिलिटी और लांडी के मजदूरों को विगत चार माह से वेतन लंबित है.

# एक्सएलआरआई जुटेंगे देश-विदेश से आमंत्रित 300 से अधिक प्रतिनिधि पीओएमएस इंडिया चैप्टर कांफ्रेंस का आयोजन आज से

संवाददाता। जमशेदपुर

जमशेदपुर के एक्सएलआरआई में 4 दिसंबर से तीन दिवसीय पीओएमएस इंडिया चैप्टर कांफ्रेंस का आयोजन किया गया है. इस कांफ्रेंस का विषय संचालन के भविष्य की कल्पना की महनीयता होगा. कार्यक्रम का लक्ष्य यह है कि नई तकनीक को बढ़ावा देना और यह पता लगाना है कि यह क्षेत्र कैसा हो सकता है. पीओएमएस इंडिया इंटरनेशनल कांफ्रेंस शिक्षाविदों और अभ्यासकर्ताओं को नई तकनीक इजाजत करने के लिए करने की दिशा में एक महत्वपूर्ण प्रयास है, जो दोनों को एक मंच पर लाता है.

यह वैश्विक सहयोग को बढ़ावा देने की दिशा में एक महत्वपूर्ण कदम का परिचायक भी है. इस



संवाददाता। चाईबासा

# कोल्हन विवि पीएचडी प्रवेश परीक्षा में 877 छात्र हुए शामिल, 197 विद्यार्थी अनुपस्थित रहे

संवाददाता। चाईबासा

कोल्हन विश्वविद्यालय के परीक्षा विभाग की ओर से रविवार को पीएचडी प्रवेश परीक्षा का आयोजन किया गया. इसमें कुल 877 विद्यार्थी शामिल हुए, जबकि 197 विद्यार्थी अनुपस्थित रहे. कुल 993 विद्यार्थी परीक्षा के लिए रजिस्ट्रेशन किए थे. लेकिन 796 विद्यार्थी ही परीक्षा में शामिल हो पाए. वहीं 197 विद्यार्थी अनुपस्थित रहे. टाटा कॉलेज चाईबासा और जीसी जैन कॉमर्स कॉलेज में परीक्षा केंद्र बनाया गया था. शांतिपूर्ण तरीके से परीक्षा संपन्न हो गई. विश्वविद्यालय प्रशासन की ओर से उड़न दस्ता टीम का भी गठन किया गया था. टाटा कॉलेज में कुल 616 विद्यार्थियों में 500 विद्यार्थी उपस्थित रहे, जबकि 116 विद्यार्थी



संवाददाता। चाईबासा

# मध्यप्रदेश, छत्तीसगढ़ और राजस्थान में भाजपा की जीत पर बधाई

आइये प्रधानमंत्री नरेंद्र मोदी के हाथों को मजबूत करें

सबका साथ, सबका विकास व सबका विश्वास

मो. महताब आलम

जिला अध्यक्ष

भाजपा अल्पसंख्यक मोर्चा, लातेहार



संवाददाता। चाईबासा

















तीन राज्यों के विधानसभा चुनाव में प्रचंड जीत पर प्रधानमंत्री नरेंद्र मोदी ने देशवासियों को किया संबोधित

यह विकसित भारत के आह्वान की जीत

भाषा। नयी दिल्ली

प्रधानमंत्री नरेंद्र मोदी ने चार राज्यों के विधानसभा चुनावों में शानदार प्रदर्शन को ऐतिहासिक और अभूतपूर्व करार दिया और कहा कि यह जीत विकसित भारत के आह्वान और आत्मनिर्भर भारत के संकल्प की जीत है...

मोदी की गारंटी यानी गारंटी पूरा होने की गारंटी

पीएम मोदी ने कहा कि मध्य प्रदेश, छत्तीसगढ़ और राजस्थान के लोगों ने भाजपा पर भरपूर विश्वास दिखाया है, तो तेलंगाना में भी भाजपा के प्रति समर्थन लगातार बढ़ रहा है...

कार्यकर्ताओं ने मोदी-मोदी के नारे लगाए

उन्होंने कहा, इन चुनावों में इन चारों जातियों ने भाजपा की योजनाओं और भाजपा के रोडमैप को लेकर बहुत उत्साह दिखाया है...



मोदी को गाली देने का मतलब ओबीसी समाज के लोगों को गाली देना : नड्डा

कार्यक्रम में भाजपा के राष्ट्रीय अध्यक्ष जेपी नड्डा ने कहा- प्रधानमंत्री नरेंद्र मोदी ने चुनाव की हर रणनीति पर काम किया...

ओबीसी के नाम पर घडियाली आंसू बहाते हैं. वे यह भूल जाते हैं कि देश का पीएम ओबीसी है...

'कांग्रेस की गारंटी खारिज मोदी की गारंटी पर भरोसा'

एजेंसी। नयी दिल्ली

राजस्थान, मध्य प्रदेश और छत्तीसगढ़ में स्पष्ट जीत हासिल करने वाली भारतीय जनता पार्टी के नेताओं ने रविवार को कहा कि विधानसभा चुनावों में जनता ने 'कांग्रेस की गारंटी' को खारिज करते हुए 'मोदी की गारंटी' पर भरोसा जताया है...

आशीर्वाद दिया, पीएम मोदी के नेतृत्व का समर्थन किया और कांग्रेस के झूठे वादों को खारिज कर दिया...

कांग्रेस ने कल दिल्ली में बुलाई विपक्ष की बैठक

एजेंसी। नई दिल्ली

लोकसभा चुनाव से पहले लिटमस टेस्ट माने जाने वाले पांच राज्यों के विधानसभा चुनाव में से 4 राज्यों परिणाम घोषित हो चुके हैं...



रविवार को नई दिल्ली में कांग्रेस का मुख्यालय सूना-सूना सजा नजर आया.

गठबंधन में शामिल हैं कौन-कौन से दल

भाजपा के नेतृत्व में फेद में चल रही एनडीए सरकार को उखाड़ फेंकने के लिए, लोकसभा चुनाव से पहले कांग्रेस, टीएमसी, राजद, जदयू, आप, सपा, डीएमके समेत 26 विपक्षी दल एक साथ आए हैं...

के आवास पर होगी. इसमें इंडिया के प्रमुख 14 दलों के नेता शामिल होंगे. सूत्रों ने बताया है कि बैठक को लेकर कांग्रेस अध्यक्ष खरगे ने सहयोगी दलों के नेताओं से बात की है...

मिशन दस्तक से रूबरू हुए राज्यपाल सीपी राधाकृष्णन

संवाददाता। आदित्यपुर

झारखंड के राज्यपाल सीपी राधाकृष्णन ने 111 सेव लाइफ अस्पताल आदित्यपुर द्वारा चलाए जा रहे मिशन दस्तक कैंसर मिटाओ अभियान की सराहना की है...




राज्यपाल ने डॉक्टर आनंद के प्रयासों को सराहा और कहा कि आपका यह प्रयास मानव हित में एक बड़ा कदम है...

सोशियोलॉजी की पढ़ाई के बाद मिल सकते हैं कई आकर्षक जॉब्स

एजुकेशन रिपोर्टर रजनीश प्रसाद

एमए सोशियोलॉजी सोशल साइंस की एक ब्रांच है. एमए सोशियोलॉजी में छात्रों को किसी भी व्यक्ति या समाज के प्रति सोशल रिलेशन और सोशल ग्रुप के साथ उनके व्यवहार के बारे में वैज्ञानिक अध्ययन करते हैं...



अन्य करियर के अवसर

- शिक्षा: समाजशास्त्र में मास्टर डिग्री प्राप्त करने के बाद, आप प्राथमिक और माध्यमिक शिक्षा में अपना पेशेवर करियर शुरू कर सकते हैं...
परामर्श और चिकित्सा: समाजशास्त्र के इच्छुक उम्मीदवार जो व्यक्तिगत स्तर पर सामुदायिक कार्य करने की इच्छा रखते हैं...
सामुदायिक विकास: व्यक्तिगत या पारिवारिक समर्थन पर ध्यान केंद्रित करने वाली सामाजिक सेवा भूमिकाओं के विपरीत...

विशेष नियोक्ताओं में स्वास्थ्य सेवा प्रदाता, शैक्षणिक संस्थान, सरकारी एजेंसियों और गैर सरकारी संगठन, और स्वतंत्र परामर्श संगठन शामिल हैं...

- परामर्श और चिकित्सा: समाज सेवक, सामाजिक और सामुदायिक सेवा प्रबंधक, सहयोगी सलाहकार, बाजार अनुसंधान विश्लेषक, शहरी और क्षेत्रीय योजनाकार, नीति अधिकारी, मादक द्रव्यों के सेवन, और मानसिक स्वास्थ्य परामर्शदाता, अर्ध-न्यायिक...
सामाजिक विधिज्ञाताओं की पहचान कर मानवता को एकसूत्र में बांधने की कोशिश करना, समाज से अंधविश्वास, एव नकारात्मक प्रवृत्तियों को दूर करने का प्रयास करना, सामाजिक जीवन में आ रहे परिवर्तनों की पहचान करना...
सोशियोलॉजी का उद्देश्य: सामाजिक विधिज्ञाताओं की पहचान कर मानवता को एकसूत्र में बांधने की कोशिश करना, समाज से अंधविश्वास...
सोशियोलॉजी के अंतर्गत कोर्सेज: इकोनॉमिक सोशियोलॉजी, पोलिटिकल सोशियोलॉजी, सोशियोलॉजी ऑफ रिलीजन...

एमए सोशियोलॉजी के बाद के अवसर

- परामर्श और चिकित्सा
समाज सेवा एनजीओ
परिवीक्षा और जेल सेवा
सामुदायिक विकास
मानव संसाधन प्रबंधक
प्रोजेक्ट मैनेजर
सार्वजनिक संबंधों के विशेषज्ञ
पार्षद मार्गदर्शन
प्रबंधन सलाहकार
सर्वेक्षण शोधकर्ता
समाज सेवक
सामाजिक और सामुदायिक सेवा प्रबंधक
सहयोगी सलाहकार
बाजार अनुसंधान विश्लेषक
शहरी और क्षेत्रीय योजनाकार
नीति अधिकारी
मादक द्रव्यों के सेवन, और मानसिक स्वास्थ्य परामर्शदाता
अर्ध-न्यायिक

SOCILOGY
विषय: सामाजिक विधिज्ञाताओं की पहचान कर मानवता को एकसूत्र में बांधने की कोशिश करना, समाज से अंधविश्वास

परिवार, बाल विकास व कल्याण
परिवार और बाल विकास और कल्याण में कुछ व्यापक नौकरी भूमिकाएं हैं, जिनके लिए आप समाजशास्त्र में एमए पुरा करने के बाद आवेदन कर सकते हैं...